



கலைஞர்
100
1924 - 2024

முரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 84 - ஒலி : 345 - திருவள்ளூர் ஆண்டு 2057 - ஆடி 10 - ஞாயிற்றுக்கிழமை 26 ஜூலை 2026 - மதுரை 8 பக்கங்கள் Established : 10.8.1942 - Volume : 84 - Issue 345 : Thiruvalluvar Year - 2057 - Aadi 10 - Sunday 26 July 2026 - Madurai 8 Pages ₹ 5.00

டெல்லியில் மாணவர்கள் மீது தாக்குதல்:

உச்சநீதிமன்றத்தில் நாளை விசாரணை!

அவசர வழக்காக விசாரிக்கப்படுகிறது!

புதுடெல்லி, ஜூலை 26 - டெல்லியில் நீடுக்கு எதிராக போராடும் மாணவர்களை ஒடுக்க காவல்துறையினர் வன்முறையை கையாண்டனர். போலீஸ் அத்துமீறலை தடுத்து நிறுத்த வலியுறுத்தி உச்ச நீதிமன்றத்தில் புதிய மனு தாக்கல் செய்யப்பட்டுள்ளது.

இந்த மனுவை அவசரமாக விசாரிக்க வேண்டும் என்று மூத்த வழக்கறிஞர் சங்கர்நாராயணன் தலைமை நீதிபதி கூரியகாந்த் அமர்வில் முறையீடு செய்தார். மாணவர்கள் மீது போலீசார் எல்லைமீறி தாக்குதல்களை நடத்தி வருகிறார்கள். இதனை தடுக்க உரிய உத்தரவு பிறப்பிக்க வேண்டும். நீதிமன்றம் தலையிட வேண்டும் என்று வலியுறுத்தினார்.

இதனை ஏற்று மனுவை திங்கட்கிழமை விசாரிப்பதாக தலைமை நீதிபதி கூரியகாந்த் அறிவித்துள்ளார்.

மாணவர்கள் மீது தாக்குதல்:

நீதி விசாரணை கோரி பிரதமருக்கு கடிதம்!

93 முன்னாள் ஐ.ஏ.எஸ்., ஐ.பி.எஸ்., அதிகாரிகள் அனுப்பினர்!

புதுடெல்லி, ஜூலை 26 - டெல்லியில் மாணவர்கள் மீது காவல்துறையினர் நடத்திய தாக்குதல் குறித்து நீதி விசாரணை நடத்த வேண்டும் எனக் கோரி, முன்னாள் ஐதரஸ், ஐபிஎஸ் அதிகாரிகள் 93 பேர் பிரதமர் மோடிக்கு கடிதம் எழுதி உள்ளனர்.

ஒய்வு பெற்ற ஐதரஸ், ஐபிஎஸ் மற்றும் ஐசுப்எஸ் அதிகாரிகள் பிரதமர் மோடிக்கு கடிதம் ஒன்றை அனுப்பி உள்ளனர். அதில், டெல்லி காவல்துறையினர் மற்றும் மத்திய ரிசர்வ் படையினர் அகில இந்திய மாணவர்கள் மீது கண்ணீர் புகைக்குண்டு வீசியது, பிளாஸ்டிக் குண்டு களை பயன்படுத்தியது, பண்கள் மீது நடத்தப்பட்ட அத்துமீறல்கள் உள்ளிட்டவை அக்கடிதத்தில் விரிவாக விவரிக்கப்பட்டுள்ளது.

போராட்டக் களத்தில் முக அடையாளம் காணும் வாகனங்களை பயன்படுத்துவது பொதுமக்களின் தனி உரிமைக்கு எதிரானது என்றும் அக்கடிதத்தில் குறிப்பிடப்பட்டுள்ளது. போலீஸ் தாக்குதல் விவகாரம் குறித்து சுதந்திரமான நீதி விசாரணை நடத்தப்பட வேண்டும் என்றும் தாக்குதலுக்கு காரணமான அதிகாரிகள் சஸ்பெண்ட் செய்யப்பட வேண்டும், பாதிக்கப்பட்ட மாணவர்களுக்கு உரிய மருத்துவ சிகிச்சை வழங்கப்பட வேண்டும், அவர்களிடமிருந்து வழக்குகள் அனைத்தும் திரும்பப் பெற வேண்டும் என்றும் அக்கடிதத்தில் கோரப்பட்டுள்ளது.

போராட்டத்தின்போது கூட்டத்தை கட்டுப்படுத்துவதற்கான காவல்துறை திட்டங்களை மறு ஆய்வு செய்ய வேண்டும் என்றும் அதில் வலியுறுத்தப்பட்டுள்ளது. முன்னாள் தேர்தல் ஆணையர் அசோக் லவாசா உள்ளிட்ட 93 முன்னாள் ஒன்றிய அரசு அதிகாரிகள் இக்கடிதத்தில் கையெழுத்திட்டுள்ளனர்.

கழகத் தலைவர் மு.க.ஸ்டாலின் கேள்வி!

சென்னை, ஜூலை 26 - “த.வெ.க. ஆட்சியில் கடந்த மூன்று மாதங்களில் தொடர்ந்து காவல் மரணங்கள் நடைபெற்று வருகின்றன. சிறு பற்றி முதல்வர் மௌனம் காத்து வருகிறார். எப்போது தான் வாய் திறப்பார்?” என்று கழகத் தலைவர் மு.க.ஸ்டாலின் அவர்கள் கேள்வி எழுப்பியுள்ளார்.

கன்னியாகுமரி மாவட்டம் ஈத்தங்காட்டைச் சேர்ந்தவர் சபரிவாழ்ன். மாற்றுத் திறனாளியான இவர், தனது பெட்டிக்கையில் தடை செய்யப்பட்ட புகையிலைப் பொருட்கள் விற்பனை செய்ததாகக் கூறி கடந்த 9-ம் தேதி தென் தாமரைகுளம் போலீஸாரால் கைது செய்யப்பட்டார். விசாரணைக் கைதியாக நாகர்கோவில் மாவட்ட சிறையில் அடைக்கப்பட்டிருந்த அவர் 13-ம் தேதி அடித்துக் கொலை செய்யப்பட்டார்.

இதைத்தொடர்ந்து, சிறை வார்டன்கள் 3 பேர், 8 கைதிகள் என 11 பேர் கைது செய்யப்பட்டனர். இக்கொலை வழக்கை நேசமணி நகர் போலீஸார் விசாரித்து வந்தனர். அத்துடன் நாகர்கோவில் சிறையில் தடவியல் நிபுணர்கள் சோதனை மேற்கொண்டு முக்கிய தடயங்களை கைப்பற்றியுள்ளனர்.

மேலும், இச்சம்பவம் நடைபெற்ற 4 நாட்களிலேயே தூத்துக்குடி அமுதா நகரைச் சேர்ந்த நாகராஜ் மகன் அருணாச்சலம் (24), போலீசார் தாக்குதலில் மரணமடைந்தார். இவர், தூத்துக்குடி லைவிஞ்சிபுரம் பகுதியில் உள்ள டாஸ்மாக்காரில் வேலை பார்த்து வந்தார்.

இந்நிலையில், கடந்த 17-ம் தேதி



தூத்துக்குடி 3-ம் மைல் பகுதியில் சட்ட விரோதமாக மதுபாட்டில்களை விற்பனை செய்ததாக அருணாச்சலத்தை தூத்துக்குடி தென்பாகம் போலீஸார் கைது செய்தனர். அவரிடம் இருந்து 120 மதுபாட்டில்களும் பறிமுதல் செய்யப்பட்டன.

தொடர்ந்து அவரை தென்பாகம் காவல் நிலையத்துக்கு அழைத்து வந்து விசாரணை நடத்தினர். காவல் நிலைய லாக்-அப்பில் இருந்தபோது அவர் திடீரென மயங்கி கீழே விழுந்துள்ளார்.

இதையடுத்து, அவரை காவல் நிலைய ஜாமினில் போலீஸார் விடுவித்தனர். மேலும், அவரது குடும்பத்தினருக்கு தகவல் தெரிவித்தனர். அதன்பேரில் அவரது குடும்பத்தினர் வந்து அவரை அழைத்து சென்று, தூத்துக்குடி அரசு மருத்துவக் கல்லூரி மருத்துவமனையில் சிகிச்சைக் காக அனுமதித்தனர்.

மருத்துவமனையில் சிகிச்சை பெற்று வந்த நிலையில், அருணாச்சலம் சிகிச்சை

பலனின்றி இறந்தார்.

இரண்டு மாதங்களைக் கடந்துள்ள த.வெ.க ஆட்சியில், கடந்த 5 வாரங்களில் 4 காவல் மரணங்கள் நடந்துள்ளன. இதில் நாகர்கோவில் சபரிவாழ்ன், தூத்துக்குடி அருணாச்சலம் ஆகியோரின் காவல் மரணங்கள் பெரும் தாக்கத்தை ஏற்படுத்தி, அவர்களின் குடும்பத்தினரும் பொதுமக்களும் சாலை மறியல் போராட்டம் நடத்தும் நிலை உருவானது.

காவல்துறைக்குப் பொறுப்பு வகிப்பவர் விஜய். அவர், சாரியும் சொல்லவில்லை. நீதியும் வழங்கவில்லை. தனது ஆட்சியில் நடந்துள்ள மனித உரிமை மீறல் குறித்து வாயே திறக்கவில்லை.

முதலமைச்சர் விஜய்யும், அவரது அமைச்சரவையினரும் தலைமைச் செயலகத்திற்கு விடுமுறை கொடுத்துவிட்டு, ‘ஜனநாயகம்’ படம் ஓடும் திரையரங்குகளில் உட்கார்ந்திருந்தார்கள். காவல் மரணங்களுக்கு நீதி கிடைக்கவில்லை. தியேட்டர்களில் அமைச்சர்கள் கண்ணீர் விடும் ‘ரீல்ஸ்’கள்தான் தொலைக்காட்சிகளிலும் சமூக வலைதளங்களிலும் தென்பட்டன.

இந்நிலையில் கழகத் தலைவர் மு.க.ஸ்டாலின் அவர்கள், தமது சமூக வலைதளத்தில் வெளியிட்டுள்ள பதிவு வருமாறு:-



தொடரும் காவல் மரணங்கள். முதலமைச்சர் வாயைத் திறப்பது எப்போது?

எதிர்க்கட்சியாக இருக்கும் போது, “Sorry சொன்னால் போதுமா?” என என்னைப் பார்த்து வீராவேசமாக கேட்டவர், முதலமைச்சரானதும் அதைக் கூட செய்யத் துணிவின்றி எங்கு ஓளிந்துகொண்டிருக்கிறார்?

Accountability, Apology - (பொறுப்பும் - மன்னிப்பும்) முதலமைச்சருக்குப் பிடிக்காத வார்த்தைகளின் பட்டியலில் இருக்கிறதா?

உயிரிழந்தவர்களின் குடும்பத்தினருக்கு ஆறுதல் சொல்லக் கூட மனமிரங்காத படுபாதக த.வெ.க. அரசுக்கு வன்மையான கண்டனங்கள்!

Open Your Mouth CM Sir!

இவ்வாறு கழகத் தலைவர் மு.க.ஸ்டாலின் அவர்கள் தெரிவித்துள்ளார்.

விலகுகிறேன். எனக்கு தொடர்ந்து ஆதரவளித்த பிரதமர் நரேந்திர மோடிக்கு நன்றி!” என்று குறிப்பிட்டுள்ளார்.

இதற்கு முன் ஒன்றிய அமைச்சர்கள் பதவி விலகக் கோரி பல போராட்டங்கள் நடந்துள்ளன. மாதக்கணக்கில் போராட்டங்கள் நடந்தபோதும் ஒரு ஒன்றிய அமைச்சர் கூட ராஜினாமா செய்த தில்லை என்பது குறிப்பிடத்தக்கது.

‘நீட’ முறைகேடு: இளைஞர்களின் போராட்டத்துக்கும் பணிந்தது ஒன்றிய பா.ஜ.க. அரசு!

ஒன்றிய அமைச்சர் தர்மேந்திர பிரதான் ராஜினாமா!

பிரதமருக்கு பதவி விலகல் கடிதத்தை அனுப்பினார்!

புதுடெல்லி, ஜூலை 26 - **இளைஞர்களின் போராட்டத்துக்குப் பணிந்து ஒன்றிய கல்வி அமைச்சர் தர்மேந்திர பிரதான் தமது பதவியை ராஜினாமா செய்துள்ளார்.**

நீட தேர்வு வினாத்தாள் கசிவு விவகாரத்தில் உயிரிழந்த மாணவர்களின் குடும்பங்களுக்கு தலா 1 கோடி ரூபாய் நிவாரணம் அளித்தல், கடந்த 20-ம் தேதி டெல்லியில் நடந்த ‘சுலோ சன்சாட்’ பேரணியில் அமைதியாக பங்கேற்ற மாணவர்கள் மீது வழக்குப்பதிவு செய்யக் கூடாது மற்றும் ஒன்றிய கல்வி அமைச்சர் தர்மேந்திர பிரதான் பதவி விலக வேண்டும் ஆகிய 3 முக்கிய கோரிக்கைகளை கரப்பான்பூச்சி ஜனதா கட்சி (சி.ஜே.பி.) வலியுறுத்தி வந்தது.

இதொடர்பாக, ஒன்றிய அமைச்சர்கள் ஜே.பி.நட்டா மற்றும் ஜிதேந்திர சிங் ஆகியோர் சி.ஜே.பி. தலைவர்கள் சுவரவ் தாஸ், அசுதோஷ் ரங்கா ஆகியோருடன்

இரண்டாம் கட்ட பேச்சுவார்த்தை நடத்தினர். இதில் மாணவர்கள் மீதான வழக்கு ரத்து மற்றும் நிவாரணத் தொகை ஆகிய 2 கோரிக்கைகளுக்கு ஒன்றிய அரசு கொள்கை அளவில் ஒப்புக்கொண்டது.

அதேசமயம், 26 நாட்கள் உண்ணாவிரதப் போராட்டம் நடத்திய சமூக ஆர்வலர் சோனம் வாங்சக், ஒன்றிய அரசின் உத்தரவாதத்தை ஏற்று போராட்டத்தை வாபஸ் பெற்றார்.

இந்நிலையில், நாடு முழுவதும் மாணவர்களின் போராட்டம் ஒரு பக்கம் நடைபெறும் நிலையில், அக்கட்சியின் தேசிய செய்தி தொடர்பாளர் அசுதோஷ் ரங்கா தனது ‘எக்ஸ்’ பக்கத்தில்,

‘ஒன்றிய கல்வி அமைச்சர் தர்மேந்திர பிரதான் பதவி விலக வேண்டும். அதில் எந்த சமரசமும் செய்ய முடியாது அதற்கு ஒன்றிய அரசு சம்மதிக்காவிட்டால், மேற்கொண்டு பேச்சுவார்த்தை நடத்து

வதில் எந்த அர்த்தமும் இல்லை’ என்று பதிவிட்டுள்ளார்.

இந்நிலையில் ஒன்றிய கல்வி அமைச்சர் தர்மேந்திர பிரதான் ராஜினாமா செய்தார். இளைஞர்களின் உணர்வுகளுக்கு மதிப்பளித்து பதவி விலகுவதாக பிரதான் அறிவித்துள்ளார்.

3.30 மணிக்கு பேச்சுவார்த்தை நடக்கவிருந்த நிலையில் பிரதான் ராஜினாமா செய்துள்ளார்.

இது தொடர்பாக அவர் பிரதமருக்கு எழுதிய கடிதத்தில்,

“மாணவர்களுக்கு ஏற்பட்ட பாதிப்பு மிகவும் வருத்தம் அளிக்கிறது. கடந்த 10 நாட்களாக நடந்த நிகழ்வுகள் எனக்கு தனிப்பட்ட அவமானமாக கருதவில்லை. முதல் நாளில் இருந்தே தவறுக்கான பொறுப்பை ஏற்று வந்துள்ளேன். போராட்டங்கள் தேசவிரோத சக்திகளுக்கு ஆதரவாக மாறக்கூடாது. சட்ட நடவடிக்கைகளால் ஒரே ஒரு மாணவரின்

பிண நாயகனா?

